

## TNPSC துளிகள்

- ❖ சர்வதேச தேயிலை தினம் ஆண்டுதோறும் மே 21 ஆம் தேதியன்று அனுசரிக்கப் படுகிறது.
  - இது உலகம் முழுவதும் தேயிலையின் நீண்ட கால வரலாறு மற்றும் அதன் ஆழமான கலாச்சார மற்றும் பொருளாதார முக்கியத்துவம் பற்றி விழிப்புணர்வை ஏற்படுத்துவதை நோக்கமாகக் கொண்டுள்ளது.

## தேசியச் செய்திகள்

### CORPAT ரோந்துப் பயிற்சி

- ❖ இந்தியக் கடற்படை மற்றும் வங்காளதேசக் கடற்படை ஆகியவற்றின் நான்காவது ஒருங்கிணைந்த ரோந்துப் பயிற்சியானது (CORPAT) தொடங்கியது.
- ❖ இந்த ரோந்துப் பயிற்சியானது வங்கக் கடலின் வடக்குப் பகுதியில் தொடங்கியது.
- ❖ இரு நாடுகளும் சர்வதேச கடல் எல்லைப் பகுதியில் கூட்டு ரோந்துப் பணியில் ஈடுபட உள்ளன.
- ❖ இதற்கு முன்னதாக இந்தியக் கடற்படை மற்றும் வங்காளதேசக் கடற்படைகளின் CORPAT ரோந்துப் பயிற்சியானது 2020 ஆம் ஆண்டு அக்டோபர் மாதத்தில் நடத்தப் பட்டது.

### முதலாவது பல் மருத்துவக் காப்பீடு திட்டம்

- ❖ PNB மெட்லைஃப் இந்தியா காப்பீட்டு நிறுவனமானது, இந்தியாவின் முதல் பல் மருத்துவக் காப்பீட்டுத் திட்டத்தை அறிமுகப்படுத்தியுள்ளது.
- ❖ நிலையான பயன் கொண்ட, புறநோயாளிகளுக்கான செலவுகளை உள்ளடக்கிய, ஒட்டு மொத்தப் பல் ஆரோக்கியம் தொடர்பான செலவுகளுக்கான நிதி உதவியை வழங்கும் இந்தியாவின் முதல் காப்பீட்டுத் திட்டம் இதுவாகும்.


### இந்தியாவில் சமத்துவமின்மை நிலை அறிக்கை

- ❖ இந்தியாவின் சமத்துவமின்மை நிலை அறிக்கையைப் பிரதமருக்கான பொருளாதார ஆலோசனைக் குழு (EAC-PM) வெளியிட்டது.
- ❖ சுகாதாரம், கல்வி, குடும்ப நிலை மற்றும் தொழிலாளர் சந்தை ஆகிய துறைகளில் உள்ள சமத்துவமின்மை பற்றியத் தகவல்களை இந்த அறிக்கை தொகுத்து வழங்குகிறது.
- ❖ இந்த அறிக்கையானது, பொருளாதார அம்சங்கள் மற்றும் சமூக-பொருளாதார மதிப்பீடுகள் என இரண்டு பகுதிகளைக் கொண்டுள்ளது.
- ❖ இதன் ஐந்து முக்கியப் பகுதிகள்: இவை வருமானப் பங்கீடு, தொழிலாளர் சந்தை மாற்றங்கள், சுகாதாரம், கல்வி மற்றும் குடும்ப நிலை ஆகியனவாகும்.
- ❖ இந்த அறிக்கையானது, கீழ்க்காணும் பல்வேறு கணக்கெடுப்புகளிலிருந்துப் பெறப் பட்ட தரவுகளின் அடிப்படையில் அமைந்துள்ளது.

- வருடாந்திர தொழிலாளர் வளக் கணக்கெடுப்பு (PLFS),
- தேசியக் குடும்பம் மற்றும் சுகாதார ஆய்வு (NFHS) மற்றும்
- கல்வி பிளஸ் என்ற நிலைக்கான ஒருங்கிணைந்தத் தகவல் அமைப்பு.

#### முக்கிய தகவல்கள்

- ❖ இந்தியாவின் வேலையின்மை விகிதம் 4.8% (2019-20) மற்றும் தொழிலாளர்களின் எண்ணிக்கை விகிதம் 46.8% ஆகும்.
- ❖ நகர்ப்புறங்களில் 44.4% செல்வச் செறிவானது மிக உயரடுக்கில் உள்ள மக்களிடம் 20 சதவிகிதம் உள்ள நிலையில் கிராமப்புறங்களில் இது 7.1% மட்டுமே உள்ளது.
- ❖ 2005 ஆம் ஆண்டில், இந்தியாவில் 1,72,608 ஆக இருந்த மொத்த சுகாதார மையங்களின் எண்ணிக்கையானது, 2020 ஆம் ஆண்டில் அதிகரித்து 1,85,505 ஆக உள்ளது.
- ❖ 2019-20 ஆம் ஆண்டில், 95 சதவிகித அளவிலான பள்ளிகளின் வளாகத்தில் செயல்பாட்டில் உள்ள கழிப்பறை வசதிகள் உள்ளன.
- ❖ 2018-19 மற்றும் 2019-20 ஆகிய ஆண்டுகளுக்கு இடையில் 3 நிலைகளிலும் மொத்தச் சேர்க்கை விகிதம் ஆனது அதிகரித்துள்ளது.




## சர்வதேசச் செய்திகள்


### ஆஸ்திரேலியாவின் புதிய பிரதமர்

- ❖ ஆஸ்திரேலியாவின் புதிய பிரதமராக தொழிலாளர் கட்சியின் தலைவர் அந்தோணி அல்பனீஸ் பதவியேற்றுள்ளார்.
- ❖ அந்நாட்டின் 31வது பிரதமராக இவர் பதவியேற்றுள்ளார்.
- ❖ ஆஸ்திரேலிய நாட்டின் தலைவர் ஆஸ்திரேலியாவின் இராணி (இங்கிலாந்து), பேரரசி இரண்டாம் எலிசபெத் ஆவார்.
- ❖ ஆஸ்திரேலிய நாட்டின் அரசியலமைப்புச் சட்டத்தின் கீழ், அந்நாட்டின் நிர்வாக அதிகாரம் பேரரசியின் பிரதிநிதியான கவர்னர் ஜெனரலால் உபயோகிக்கப்படுகிறது.
- ❖ ஆஸ்திரேலியப் பிரதமரின் ஆலோசனையின் பேரில் பேரரசி கவர்னர் ஜெனரலை நியமிக்கிறார்.

- ❖ பிரதமர் அந்நாட்டு அரசாங்கத்தின் தலைவர் ஆவார்.



### குரங்கு காய்ச்சலுக்குக் கட்டாயத் தனிமைப்படுத்தல்



- ❖ குரங்கு காய்ச்சலால் பாதிக்கப்பட்டவர்களைக் கட்டாயமாக தனிமைப்படுத்த வேண்டும் என்ற விதிமுறையை அறிமுகப்படுத்திய முதல் நாடு பெல்ஜியம் ஆகும்.
- ❖ அந்நாட்டில் யாரேனும் இந்தக் காய்ச்சலால் பாதிக்கப்பட்டால், அவர்கள் கட்டாயமாக 21 நாட்கள் (மூன்று வாரங்கள்) தனிமைப்படுத்தப்பட வேண்டும்.
- ❖ உலக சுகாதார அமைப்பானது, 12 வெவ்வேறு நாடுகளில் 100 உறுதிப்படுத்தப்பட்ட குரங்கு காய்ச்சல் பதிவாகியுள்ளதாக தெரிவித்துள்ளது.
- ❖ குரங்கு காய்ச்சல் என்பது ஒரு அரிய வைரஸ் தொற்று ஆகும்.
- ❖ இது பொதுவாக மேற்கு மற்றும் மத்திய ஆப்பிரிக்காவின் வெப்பமண்டலப் பகுதிகளில் பரவுகிறது.
- ❖ இது முதன் முறையாக 1958 ஆம் ஆண்டில் கண்டுபிடிக்கப்பட்டது.
- ❖ மனிதர்களில் இந்த நோய்த் தொற்றானது, முதல்முறையாக 1970 ஆம் ஆண்டில் காங்கோ ஜனநாயகக் குடியரசில் பதிவானது.
- ❖ அமெரிக்கா மற்றும் இங்கிலாந்து ஆகிய நாடுகளில் முறையே 2003 மற்றும் 2018 ஆம்

ஆண்டுகளில் முதல் பாதிப்பானது பதிவாகியுள்ளது.

## ஆளில்லா விமானங்கள் மற்றும் பறக்கும் கார்களுக்கான முதல் விமான நிலையம்

- ❖ மின்சாரத்தில் இயங்கும் ஆளில்லா விமானங்கள் மற்றும் பறக்கும் கார்களுக்கான உலகின் முதல் விமான நிலையம் ஐக்கியப் பேரரசில் உள்ள ஒரு நகரத்தின் மையப் பகுதியில் திறக்கப்பட்டுள்ளது.
- ❖ பாப்-அப் ஏர்-ஒன் என்ற இந்த விமான நிலையமானது கோவென்ட்ரி நகரில் கட்டமைக்கப்பட்டுள்ளது.
- ❖ இது பூஜ்ஜிய உமிழ்வு அம்சத்தினைக் கொண்ட மின்சாரத்தில் இயங்கும் ஆளில்லா விமானங்கள் மற்றும் வாடகை விமானச் சேவைகள் ஆகியவற்றிற்காக வடிவமைக்கப்பட்டுள்ளது.
- ❖ மேலும், இந்த விமான நிலையமே ஹைட்ரஜன் எரிபொருள் கலன்கள் மூலம் இயக்கப்படுகிறது.
- ❖ நெரிசல் மற்றும் காற்று மாசுபாட்டைக் குறைப்பதில் நகர்ப்புற வான்வழிப் போக்குவரத்துத் திறனைப் பறைசாற்றுவதை நோக்கமாகக் கொண்டு இந்த திட்டம் தொடங்கப்பட்டுள்ளது.



## மாநிலச் செய்திகள்

### நேரடி நெல் விதைப்புக்கு ஊக்கம்


- ❖ நேரடி நெல் விதைப்பு தொழில்நுட்பத்தைப் பயன்படுத்தி நெல் பயிரிடும் விவசாயிகளுக்கு ஏக்கருக்கு ரூ.1,500 ஊக்கத் தொகை வழங்க பஞ்சாப் அமைச்சரவை ஒப்புதல் அளித்துள்ளது.
- ❖ குறைந்த அளவு தண்ணீரைப் பயன்படுத்தும் மற்றும் மிகவும் செலவு குறைந்த நேரடி நெல் விதைப்பு நுட்பத்தை உபயோகிக்கும் விவசாயிகளுக்கு ஊக்கமளிப்பதை இது நோக்கமாகக் கொண்டுள்ளது,
- ❖ இது நீர்ப்பாசனத்திற்கு கணிசமாக குறைந்த அளவுத் தண்ணீரைப் பயன்படுத்துகிறது, ஊடுருவலை அதிகரிக்கிறது, பண்ணை தொழிலாளர்களின் பங்களிப்பினை சார்ந்து இருப்பதை குறைக்கிறது
- ❖ மேலும் இது மண்ணின் ஆரோக்கியத்தை மேம்படுத்தச் செய்வதோடு, நெல் மற்றும்

கோதுமை ஆகியவற்றின் விளைச்சலை 5 முதல் 10% வரை அதிகரிக்கிறது.

## பிரபலமானவர்கள், விருதுகள், மற்றும் நிகழ்வுகள்

### வில்லியம் E. கோல்பி விருது 2022

- ❖ எழுத்தாளரும் பத்திரிகையாளருமான வெஸ்லி மோர்கன், தனது இராணுவ மற்றும் உளவுத் துறை பற்றியப் படைப்பிற்காக 2022 ஆம் ஆண்டு வில்லியம் E. கோல்பி விருதினை வென்றுள்ளார்.
- ❖ "The Hardest Place: The American Military Adrift in Afghanistan's Pech Valley" என்ற இவரது புத்தகத்திற்காக இவருக்கு இந்த விருதானது வழங்கப்பட்டது.
- ❖ வெர்மான்ட்டின் நார்தஃபீல்டு நகரில் உள்ள நார்விச் பல்கலைக் கழகத்தினால் கோல்பி விருதானது வழங்கப்படுகிறது.
- ❖ கோல்பி விருதானது 1999 ஆம் ஆண்டில் நிறுவப்பட்டது.



## விளையாட்டுச் செய்திகள்

### 36வது ரெய்காவிச் ஓபன் போட்டி 2022




- ❖ ரமேஷ்பாபு பிரக்ஞானந்தா தனது 16 வயதில் ஐஸ்லாந்தில் நடைபெற்ற 2022 ஆம் ஆண்டு ரெய்காவிச் ஓபன் போட்டியில் வெற்றி பெற்றுள்ளார்.
- ❖ உலகச் சாம்பியனான மேக்னஸ் கார்ல்சனைத் தோற்கடித்த இளைய வீரர் என்ற பெருமையை இவர் பெற்றார்.

- ❖ 3 மாதங்களுக்குள் இரண்டாவது முறையாக உலகச் சாம்பியன் மேக்னஸ் கார்ல்சனை இவர் வென்றுள்ளார்.
- ❖ 2013 ஆம் ஆண்டில், பிரக்ஞானந்தா 8 வயதுக்குட்பட்டவர்களுக்கான உலக இளையோர் சதுரங்க சாம்பியன்ஷிப் பட்டத்தை வென்றார்.

## முக்கிய தினங்கள்

### அருகி வரும் உயிரினங்களுக்கான தேசிய தினம் - மே 20



- ❖ அருகி வரும் உயிரினங்களுக்கான தேசிய தினமானது, ஒவ்வோர் ஆண்டும் மே மாதத்தின் மூன்றாவது வெள்ளிக்கிழமையன்று அனுசரிக்கப்படுகிறது.
- ❖ இத்தினமானது, 2006 ஆம் ஆண்டில் டேவிட் ராபின்சன் மற்றும் அருகி வரும் உயிரினங்கள் கூட்டணி ஆகியவற்றால் இந்த தினமானது உருவாக்கப்பட்டது.
- ❖ அழிந்து வரும் உயிரினங்களைப் பாதுகாப்பதன் முக்கியத்துவம் மற்றும் அவற்றின் வாழ்விடங்கள் மற்றும் அவற்றைப் பாதுகாக்கத் தேவையான நடவடிக்கைகளை மேற்கொள்வதன் முக்கியத்துவம் குறித்த ஒரு விழிப்புணர்வை பரப்புவதை இந்தத் தினம் நோக்கமாகக் கொண்டுள்ளது.

### பேச்சுவார்த்தை மற்றும் மேம்பாட்டிற்கான கலாச்சாரப் பன்முகத்தன்மைக்கான உலக தினம் - மே 21

- ❖ இந்தத் தினமானது, உலகக் கலாச்சாரங்களின் செழுமையைக் கொண்டாடுவதையும், அமைதி மற்றும் நிலையான மேம்பாட்டினை அடைவதற்கான உள்ளடக்கம் மற்றும் நேர்மறையான மாற்றத்தின் முகமையாக விளங்குகின்ற அதன் பன்முகத் தன்மையின் முக்கியத்துவத்தை முன்னிலைப்படுத்தச் செய்வதையும் நோக்கமாகக் கொண்டுள்ளது.
- ❖ 2001 ஆம் ஆண்டில் ஆப்கானிஸ்தானில் உள்ள பாமியான் புத்தர் சிலைகளை அழிக்கப் பட்டதன் விளைவாக யுனெஸ்கோ அமைப்பானது 2001 ஆம் ஆண்டில் கலாச்சார பன்முகத் தன்மை குறித்த உலகளாவியப் பிரகடனத்தை ஏற்றுக் கொண்டது.
- ❖ பின்னர் 2002 ஆம் ஆண்டு டிசம்பர் மாதத்தில், ஐக்கிய நாடுகள் பொதுச் சபையானது, மே 21 ஆம் தேதியானது பேச்சுவார்த்தை மற்றும் மேம்பாட்டிற்கான கலாச்சாரப்

பன்முகத் தன்மைக்கான உலக தினமாக அறிவித்தது.



### பயங்கரவாத எதிர்ப்புத் தினம் - மே 21

- ❖ 1991 ஆம் ஆண்டு இதே நாளில்தான் இந்தியாவின் முன்னாள் பிரதமர் ராஜீவ் காந்தி அவர்கள் படுகொலை செய்யப்பட்டார்.
- ❖ மக்கள் மத்தியில் அமைதி, மனிதநேயம், ஒற்றுமை, நல்லிணக்கம் போன்ற செய்திகளைப் பரப்புவதும், பயங்கரவாதத்தின் சமூக விரோதச் செயல்கள் குறித்து அவர்களுக்கு விழிப்புணர்வினை ஏற்படுத்துவதுமே பயங்கரவாத எதிர்ப்பு தினத்தைக் கடைபிடிப்பதன் நோக்கமாகும்.

**Rajiv Gandhi**, India's seventh PM, died on May 21, 1991

## INDIA'S YOUNGEST PM

**While campaigning** for elections in 1991, he was assassinated by an LTTE suicide bomber in Sriperumbudur

**14** others were also killed

**The assassin**, Thenmozhi Rajaratnam, alias Dhanu, blew herself up after touching his feet

**LTTE claimed** that it was revenge for Gandhi having sent the Indian Peace Keeping Force to Sri Lanka in 1987

